
À yẹyẹ ọjọ ibi Anabi kosi ninu Ẹsin Islam 


yo" —————--—k 


Ni deede asiko ti a wa yi (Osu kẹta oju ọrun ti a mọ si Rabiul- 
awwa)l) ni ọdọọdun, o ti gbajumo wipe awọn kan ninu Musulumi maa n 
se ayajọ ọjọ ibi Anabi Muhammad lIlkẹ ati ọla Ọlọhun ki o maa ba al, 
pẹlu erongba wipe awọn n fi eleyi se ijọsin fun Ọlọhun, ati lati se afihan 
ilẹ awọn fun Anabi wa Muhammad, ati bẹẹbẹẹ lọ ninu awọn erongba ti 
o mu wọn maa se ọjọ ibi Anabi. 


Njẹ gbogbo awọn nkan wọnyi to fun wa gẹgẹ bii ẹri ti a le gbe ara 
le lati maa se ayẹyẹ ọjọ ibi Anabi Muhammad bi? 


Idahun si ibẹrẹ yi ni wipe: awọn nkan wọnyi ko to gẹgẹ bii arojare ti a fi 
le maa se ọjọ ibi Anabi, fun awọn idi Pataki ti a fẹ mu wa yi: 


Alakọkọ : Ẹsin Islam jẹ ẹsin ti o wa lati ọdọ Ọlọhun, kii se ẹsin 
ti awọn ẹniyan kan fi ọgbọn ori ati oye wọn gbe kalẹ, idi niyi ti o fi jẹ 
wipe ẹsin naa ko ni abuku tabi adinku rara, Ọlọhun naa si ti jẹri bẹẹ 
wipe odidi ẹsin ti o pe ni Oun fi ran Anabi wa Muhammad llkẹ ati ọla 
Ọlọhun ki o maa ba al si aye, gẹgẹ bi o se wa ninu Alukurani wipe: 


l3:saU sọ, —1 (to To ji KI oo as is 2rui ke sú isi: :-in) 


Itumọ: (NI ọjọ oni yi — ọjọ Arafa- Emi Ọlọhun ti se ẹsin yin ni pipe fun 
yin, Mo si ti pari idẹra mi fun yin ati wipe Mo yọnu si Islam ni ẹsin fun 
yin) ISuuratu maaida: 31. 


Nigbati Aaya Alukurani yi sọ kalẹ, awọn isẹlẹ kan sẹlẹ pẹlu rẹ, ti 
o yẹ ki a ronu si, Anabi wa Muhammad likẹ ati ọla Ọlọhun ki o maa ba 
al n fi Ọlọhun se ẹlẹri wipe oun ti jẹ gbgbo isẹ ti Ọlọhun fi ran oun si 
ara aye, Anabi n sọ ni aaye naa wipe: (Irẹ Ọlọhun jẹ ẹlẹri fun mi), ti 
gbogbo awọn ti wọn wa ni aaye naa si n sọ pe : Bẹẹni, o ti jẹ isẹ naa 
de opin gege bi Ọlọhun se fi ran ọ)).(Saheehul bukhariy). 

Oun ti a fẹ ki o ye wa ni wipe gbogbo oun ti Ọlọhun n fẹ ki a fi se 
ijọsin fun Oun ni O ti se alaye rẹ si inu Alukurani Alapọnle fun Anabi 
wa muhammad. 


Awọn nkan wọnyi naa si ni awọn Musulumi ti wọn ti siwaju fi sin 
Ọlọhun. Kosi ẹnikan ninu awọn ọmọlẹyin Anabi wa Muhammad ti o se 
ọjọ ibi Anabi, boya ni oju aye Anabi tabi lẹyin ti o ku tan. 


Fun idi eyi, ayẹyẹ ọjọ ibi Anabi (maolidi) ko si ninu ẹsin Islam. 
Sugbọn ti a ba gba wipe o wa ninu Islam, itumọ rẹ ni wipe ẹsin awọn 
ọmọlẹyin Anabi (sahabe) —Abu bakr, Umar, Usman, Aliy- ati gbogbo 
awọn ti o wa lẹyin wọn, ẹsin wọn ko pe ni, ẹsin ti awa n se ni ode oni ni 
o pe perepere nitori pe awa n se ayẹyẹ ọjọ ibi Anabi. (maolidi) ti awọn 
ko sellI! 


Ohun ti o daju ni wipe kosi Musulumi ti o le sọ eleyi, ti o ba wa ri 
bẹẹ, a jẹ wipe awa ni a mu ohun ti ko si ni ara ẹsin wọ inu ẹsin. 


Ẹlẹẹkeji: Awọn Yahuudi ilu madinah n sọ fun awọn Musulumi 
wipe: "Ti o ba jẹ wipe awa yahuudi ni Ọlọhun sọ aaya yi — eyi ti a tọka 
si siwaju - fun gẹgẹ bi O ti sọ kalẹ fun ẹyin Musulumi, awa yoo ya ọjọ 
naa si ọtọ ni gẹgẹ bi ọjọ odun". Oun ti o mu wọn sọ bẹẹ ni wipe aaya ti 
a tọka si naa jẹ ẹri wipe kosi nkan ti Ọlọhun N fẹ ninu ijọsin ni ọdọ 
Musulumi ti ko si alaye rẹ ninu Alukurani, kii se pe a o maa se wahala 
lati ronu sii tabi lati jiroro lori rẹ. Idi niyi ti wọn fi ri wipe o tọ ki awọn mu 
ọjọ naa ni ọjọ odun. A o si rii wipe awọn Yahudi gan an gba wipe ẹsin 
Islam ẹsin ti Ọlọhun ti pari alaye lori rẹ ni. Nitorinaa ohunkohun ti ko ba 
si ninu Alukurani, ti Anabi wa Muhammad ko si mu wa fun wa ninu ọrọ 
ẹsin, nkan naa kii se ara ẹsin Islam rara, Ọlọhun sọ pe: 

JOsaael O aa o ol 9 o oba, 
Itumọ: (Atipe ohunkohun ti Ojisẹ naa ba mu wa fun yin ki ẹ gba a, 
ohunkohun ti o ba si kọ fun yin ki ẹ jinna si i) ISuuratul Hashri: 71. 


Fun idi eyi, sise ayẹyẹ ọjọ ibi Anabi. (maolidi). kiise ara ẹsin 
Islam, nitoripe ko si ninu Alukurani, Anabi wa Muhammad ko si sọ nipa 

rẹ, eyi ni o n jẹ ki a mọ wipe kosi ninu ẹsin Islam rara, ti o ba jẹ ara 
ẹsin ni Anabi wa yoo ti se alaye rẹ fun wa. 


Sugbọn ti a ba gba wipe o wa ninu ẹsin, ti Anabi ko se alaye fun 
ara aye itumọ rẹ ni wipe Anabi ko jẹ ise ti Ọlọhun ran an de ibi ti o yẹ, 
ti a ba wa gba wipe ko jẹ ise Ọlọhun de ibi ti o yẹ eleyi lumọ si wipe o 
se ijamba nibi isẹ naa ti Ọlọhun fi ran an si ara aye. Imam Malik IKI 
Ọlọhun kẹ ẹlJ sọ ninu ọrọ rẹ wipe: (Ẹniti o ba mu nkan tuntun kan wa si 
inu Islam, ti o lero wipe nkan naa dara ninu ẹsin, ẹni bẹẹ ti gba wipe 
Anabi wa muhammad ko jẹ isẹ Ọlọhun bi o se yẹ). 


O damiloju wipe kosi Musulumi ti o le sọ eleyi, ti o ba ri bẹẹ; 
ajẹwipe Anabi wa jẹ isẹ Ọlọhun bi o se tọ ati bi o se yẹ, sugbọn ọrọ 
maoludi ko lẹto ninu ẹsin, idi niyi ti Anabi ko fi se e, ti ko si sọ fun wa 
wipe ki a se e. 


Fun apẹerẹ: ọrọ asalatu, ọrọ kiki Anabi likẹ ati ọla Ọlọhun ki o 
maa ba al, mejeeji ni o kan Anabi, ti Ọlọhun si pa asẹ wipe ki awa 
Musulumi se e, a o rii wipe Anabi se alaye mejeeji yi bi a o se Se wọn, 
sugbọn nitoripe ọrọ maolidi ko si ninu ẹsin idi niyi ti Ọlọhun ati Anabi 
ko fi pa wa ni ase ki a se e. 


Ẹlẹẹkẹta: Ayẹyẹ ọjọ ibi Anabi (maolidi) kiise ara ẹsin islam; 
nitoripe ko si akọsilẹ wipe ẹnikankan se ọjọ ibi anabi ninu awọn ti 
gbogbo Musulumi gba fun gẹgẹ bi asiwaju ati ẹni ti o se ẹsin de 
ogongo, ti Ọlọhun si ti fun wọn ni iwe ẹri lati ile aye wipe wọn yoo wọ 
ọgba idẹra (Alujanna), gẹgẹ bii Abubakr, Umar, Usman, Aliy, ati awọn 
ti o wa ni ẹyin wọn. Bẹẹni awọn asiwaju ẹsin (Imaamu) mẹrin ti a gba 
fun, gẹgẹ bii Imam Abu Haniifa, Imam Malik, Imam Shafi', Imam 
Ahmad bin Hanbal. Ti o ba wa ri bayi, o ye ki a mọ wipe ẹsin tuntun ni 
maolidi jẹ, kii se ẹsin ti Ọlọhun ran Anabi wa Muhammad likẹ ati ọla 
Ọlọhun ki o maa ba al. 


Ẹlẹẹkẹrin: Kii se maoludi Anabi ni ọna ti Anabi n fẹ ki a fi se 
afihan ifẹ ti awa Musulumi ni si oun, tabi amin wipe ohun se pataki ni 
ọdọ wa. Ọna ti Anabi la silẹ fun wa lati se afihan ifẹ ti a ni si ohun ni 
wipe ki a tẹle ilana rẹ, ẹsin rẹ, iwa rẹ ati ohun ti o muwa fun wa ninu 
Alukurani ati sunna, gẹgẹ bi Ọlọhun se sọ pe: 

Itumọ: (Irẹ Anabi sọ fun wọn wipe: Ti o ba jẹ wipe ẹyin n fẹran Ọlọhun; 
ki ẹ maa tẹle emi Anabi, Ọlọhun yoo maa fẹran yin). 


Ẹlẹẹkarun: Anabi ti se ikilọ fun wa pupọ ki o to jade laye wipe 
ohun ti Ọlọhun n fẹ ki a fi se ijọsin fun Oun ti yoo si beere lọwọ wa ni 
ọrun oun ti se alaye gbogbo rẹ fun wa patapata, ki a sọra ki a si jinna 
si adadasilẹ. Ohun ti o njẹ adadasilẹ si ni ki a mu ohun ti ko si ninu 
ẹsin tẹlẹ, ki a mu u wọ inu ẹsin, gẹgẹ bii sise ayẹyẹ ọjọ ibi Anabi 
(maolidi). 


Ojise Ọlọhun likẹ ati ọla Ọlọhun ki o maa ba al sọ wipe: 
(Ale ORE) (5) sẹ Ala yala la Di yal já Clasi òe) 
Itumọ: (Ẹnikẹni ti o ba da nkankan silẹ ninu ẹsin wa yi, ti kosi 


nibẹ tẹlẹ, Ọlọhun ko ni gba nkan naa ni ọwọ rẹ) IBuUkhari ati 
Musliml. 

Nitorina, ẹyin Musulumi, ẹ jẹ ki a tẹlẹ ikilọ Anabi yi nitoripe isẹ 
asedanu ni fun ẹniti o ba se ohun ti ko ba si ninu ẹsin. 

Ẹlẹẹkẹfa: Eyikeyi ijọsin ti ko ba si asẹ Ọlọhun ati Anabi nibẹ ọna 
anu ni irufẹ ijọsin naa ti yoo si se okunfa ibinu Ọlọhun. Ojise Ọlọhun 
llkẹ ati ọla Ọlọhun ki o maa ba alj sọ wipe: 

gla si olso (API LOS Alelo OJ$ p Ácos Ajara I$ O WA ey e$u 5) 
Itumọ: (Ẹ sọra fun mimu awọn nkan ti kosi ninu ẹsin tẹlẹ wọ inu ẹsin, 
nitoripe irufẹ awọn nkan wọnyi adadasilẹ ni wọn jẹ, gbogbo adadasilẹ 
naa si jẹ isina) lAbu Dauudl. 

Fun idi eyi, ẹyin ọmọ iya mi ninu Islam, ẹ jẹ ki a jawọ nibi awọn 
nkan wọnyi, ki a si duro ti ilana (sunna) Anabi wa Muhammad, ki a ma 


jẹ alatako fun ẹsin ati ofin ati ilana ti o fi silẹ fun wa, ki a ma baa di ẹniti 
Ọlọhun yoo binu si gẹgẹ bi O ti sọ wipe: 


IslamhHOUSE :-som 





À yẹyẹ ọjọ ibi Anabi kosi ninu Ẹsin Islam 30) 5 c4 


a "E g? —2- 
t 
. 


3 —"— 3528 - " — 7 222 s, 32.5. —74 
sal—a soja e. A o OlAayel Jo An woo OS 4)! 


fa 


A , 2 Wo —— 
T115:.L—1 a. wo (QW) Asa 453 e—62- 


Itumọ: (Ẹnikẹni ti o ba kọ ẹyin si oju ọna Anabi, lẹyin ti o ti mọ ọna, ti o 
wa tẹle oju ọna awọn ti wọn kii se onigbagbọ ododo, Awa Ọlọhun yoo 
yọ ọwọ ninu ọrọ rẹ, A o si fi si inu ina jahanama, eyi ti o buru julọ ni 
ibudarisi) ISuuratu Nisaai: 115I. 

Ki Ọlọhun see ni irọrun fun wa lati maa tẹle suna Anahbii, ki a si le 
jinna si awọn ohun ti Anabi ko se ninu ẹsin. 

